

இனிமையான குழந்தைகளே -தந்தையினுடையவராக ஆகும் பொழுது ஒரு பைசா செலவுமின்றி ஒரு நொடியில் ஜீவன் முக்தியின் அதிகாரம் பெற்று விடுகிறீர்கள். நிச்சயம் ஏற்பட்டவுடன் ஆஸ்தி கிடைத்து விட்டது.

கேள்வி: கூரிய புத்தி (அறிவாளி) உடைய குழந்தைகளின் கடமை என்ன?

பதில்: உண்மையான யாத்திரை செய்வது மற்றும் செய்விப்பது. இதுவே கூரிய புத்தி உடைய குழந்தைகளின் கடமை ஆகும். மன்மனாபவ என்பதே உண்மையான யாத்திரை ஆகும். இந்த யாத்திரை மூலம் மற்ற மோதல்களிலிருந்து தப்பித்து விடுவீர்கள். எப்படி தந்தை (கல்யாணகாரி) நன்மை செய்பவராக இருக்கிறாரோ அதே போல கூரிய புத்தி உடைய குழந்தைகள் தந்தைக்குச் சமானமாக கல்யாணகாரியாக இருப்பார்கள்.

கேள்வி: தந்தை கூறும் எந்த ஒரு விஷயத்தை நீங்கள் எல்லோருடைய காதல்களிலும் கூறிக் கொண்டே இருங்கள்?

பதில்: குழந்தைகளே ! நீங்கள் என்னை நினைவு செய்யுங்கள் என்று பாபா கூறுகிறார். எந்த தேகதாரியையும் நினைவு செய்யக் கூடாது. தேகதாரியை நினைவு செய்தீர்கள் என்றால் தேக அபிமானி (தேக உணர்வுடையவராக) ஆகி விடுவீர்கள். எனவே தேகதாரிகள் அனைவரும் இறந்து விட்டுள்ளார்கள் என்று எப்பொழுதும் நினையுங்கள். நாம் தந்தையை நினைவு செய்ய வேண்டும். இதே விஷயத்தை எல்லோருடைய காதல்களிலும் கூறிக் கொண்டே இருங்கள்.

பாடல்: அதிர்ஷ்டத்தை எழுப்பி வந்துள்ளேன்

ஓம் சாந்தி. குழந்தைகளுக்கு அதிர்ஷ்டத்தை அமைப்பதில் ஏதாவது செலவு பிடிக்கிறதா? தாய் தந்தையிடம் குழந்தை வந்தார் என்றால் ஆஸ்தி பெறுவதில் ஏதாவது செலவு பிடித்ததா என்ன? பிறந்த உடனேயே தந்தையின் சொத்தினுடைய ஆஸ்தி கிடைத்து விடுகிறது. குறிப்பிட்ட இந்த வாரிசுவினுடைய பிறப்பு ஏற்பட்டுள்ளது என்று செய்தித் தாளிலும் எழுதுகிறார்கள் அல்லவா? குழந்தைக்கு ஏதாவது செலவு ஏற்பட்டதா? இல்லை. ஜென்மம் எடுத்தார் அவருக்கு ஒன்றும் செலவு இல்லை. ஒரு சிலர் மிகவும் செல்வந்தராக இருப்பார்கள், குழந்தைகள் இல்லை. பின் தத்து எடுக்கிறார்கள். குழந்தைக்கு ஏதாவது செலவு ஆகியதா? ஒன்றுமே இல்லை. இங்கும் கூட ஒரு வினாடியில் ஜீவன் முக்தி என்று பாடப்படுகிறது. உலகத்தார் ஜீவன் முக்தியின் பொருளை அறியாமல் கூட இருக்கிறார்கள். உலகத்தின் அதிபதியாக ஜீவன் முக்தரான தேவதைகள் இருந்தார்கள் என்பதையோ இப்பொழுது அறிந்துள்ளீர்கள். பாரதத்தில் தான் ஜீவன் முக்தி ஆகிறது. இப்பொழுது தந்தையினுடையவராக ஆவதால் ஏதாவது செலவு பிடிக்கிறதா என்று தந்தை கேட்கிறார். பாபா நான் உங்களுடையவன் ஆவேன் அவ்வளவே ! ஜெனகருக்கு ஒரு வினாடியில் ஜீவன் முக்தி கிடைத்தது என்றும் பாடப்படுகிறது. தந்தையின் அறிமுகம் கிடைத்து விட்டது. அவ்வளவே. அதற்காக தந்தை யுத்திகள் கூறிக் கொண்டே இருக்கிறார். பரலௌகீக பரமபிதா பரமாத்மா உடன் உங்களுக்கு என்ன சம்மந்தம் என்று கூறுங்கள். பரமபிதா அவரோ தந்தை ஆவார். என்னுடையவராக ஆவதற்கு செலவு பிடிக்கிறதா என்று பாபா கேட்கிறார். ஒன்றுமே கிடையாது. என்னுடையவர் ஆடுங்கள் அவ்வளவே! செலவு ஒன்றும் இல்லை. ஒரு வினாடியில் ஜீவன் முக்தி. செலவின் விஷயமே எழுவதில்லை. தந்தை வந்தது, செலவு ஆகியதா என்ன? நீங்கள் தந்தையினுடையவர் ஆனீர்கள், என்ன செலவு ஏற்பட்டது? நான் உங்களுடையவன் ஆவேன் என்று புத்தியினால் மட்டுமே நிச்சயம் செய்தீர்கள் அவ்வளவே. தந்தையிடமிருந்து சொர்க்கத்தின் அரசாட்சி கிடைக்கிறது என்பதைப் புரிந்துள்ளீர்கள். தந்தை சொர்க்கத்தின் படைப்புக்கர்த்தா ஆவார். சொர்க்கத்தின் அரசாட்சி ஆஸ்தியாகக் கிடைக்கிறது. நிச்சயத்தின் விஷயம் ஆகும் அல்லவா? ஒரு பைசா கூட செலவு செய்யாதீர்கள். நினைவின் மூலமாகவே நீங்கள் வைரம் போல ஆகி விடுவீர்கள். நீங்கள் ஜீவன் முக்தி அடைய முடியும் என்று நாம் எழுதவும் செய்கிறோம். ஒரு பைசா செலவு செய்யாமலேயே உங்களுக்கு அரசாட்சி கிடைத்து விடும். நீங்கள் எவ்வளவு அடி வாங்குகிறீர்கள்? பக்தி மார்க்கத்தில் யாத்திரைகளின் போது மனிதர்கள் நிறைய தள்ளப்படுகிறார்கள். அதில் வழிகாட்டிகளும் இருப்பார்கள் அல்லது தர்மவான் மனிதர்கள் தள்ளிக் கொண்டு செல்வார்கள். பைசாவும் நிறைய செலவு செய்கிறார்கள். கிடைப்பதோ ஒன்றும் கிடையாது. இந்த தந்தையோ நிறையவே புரிய வைக்கிறார். ஆனால் ஒருவருடைய அதிர்ஷ்டத்தில் இல்லை என்றால் புத்தியில் பதிவது இல்லை.

ஏதாவதொரு யுக்தியைக் கண்டு பிடித்து அடி வாங்குபவர்களைக் காப்பாற்றலாமே? பாபாவின் முரளியை மட்டுமே கேட்டீர்கள். பிறகு கொண்டு போய் மற்றவர்களுக்குக் கூறினீர்கள். அவ்வளவு தான் என்றால் இது ஒன்றும் பெரிய விஷயம் கிடையாது. யாருக்கு என்ன கூற வேண்டும் என்ன செய்ய வேண்டும். ரயிலில் பயணம் செய்யச் செல்கிறார்கள். என்ன யுக்தி எடுத்து வரலாம்! பாபா எப்படி யுக்தி கூறுகிறாரோ அதை யாரும் இதுவரை அமலுக்குக் கொண்டு வரவில்லை. அனைவருக்கும் அன்புடன் புரிய வைக்க வேண்டும். பதீதபாவனர் ஞானக் கடலுடன் உங்களுக்கு என்ன சம்மந்தம் உள்ளது? பாபா நான் இந்த தொழிலில் ஈடுபட்டுவிட்டுள்ளேன் என்று இதுவரைக்கும் பாபாவிற்கு சமாசாரம் எழுதவில்லை. இன்னின்னாரிடம் கேட்டேன் அவர்கள் என்ன கூறுகிறார்கள். எதுவுமே பாபாவிற்கு சமாசாரம் கொடுப்பதில்லை. இந்த புதிருக்கு (பதீதபாவனர் ஞானக்கடலுடன் உங்களுக்கு என்ன சம்மந்தம்) நீங்கள் விடை கண்டு பிடித்து விட்டீர்கள் என்றால் பாபாவிடமிருந்து நீங்கள் ஒரு நொடியில் ஜனகரைப் போல ஜீவன் முக்தி அடைய முடியும். பாபா முதல் தரமான விஷயத்தைக் கூறுகிறார் - பிளாஸ்டிக்கில் சிறிய கார்டு அச்சுடயுங்கள். போஸ்ட் கார்டு எங்கே வேண்டுமானாலும் அனுப்பக் கூடிய அளவுக்கு நல்லதாக இருக்க வேண்டும். தீர்த்தயாத்திரைகளிலோ தள்ளுமுள்ளு தான் வாங்கி கொண்டே இருக்கிறார்கள். நீங்கள் பல பிறவிகளுக்கு இந்த மோகங்களிலிருந்து விடுபட வேண்டும் என்று விரும்புகிறீர்கள் என்றால் இந்த புதிருக்கு விடை காணுங்கள் என்று எழுதவும் செய்யலாம். இதற்கு விடை காணுவதன் மூலம் ஒரு வினாடியில் ஜீவன் முக்தியை அடைய முடியும். பாபா வார்த்தைகளோ கொடுக்கிறார். யாராவது புத்திவான் குழந்தை நல்ல விதமாக எழுதி வாருங்கள் மற்றும் நன்றாக அச்சடித்து அனுப்புங்கள். பெரிய நகரங்களில் சட்டென்று வேலை ஆகி விட முடியும். மிகவும் அழகான பிளாஸ்டிக் கார்டு ஆக இருக்க வேண்டும். அதில் திரிமூர்த்தியின் முத்திரை போட்டாலும் சரி, போடாவிட்டாலும் பரவாயில்லை. பாபா யுக்திகள் மிகவும் நல்லதாகக் கூறுகிறார். ஜனகருக்கு ஒரு நொடியில் ஜீவன் முக்தி கிடைத்தது என்று வெறுமனே பாடிக் கொண்டு இருக்கிறார்கள். யாருக்குமே தெரியாது. அஷ்டாவக்கிரன் பற்றி கீதையில் உள்ளது தான். ஆனால் அதனால் யாரும் புரிந்து கொள்ள முடிவதில்லை. கட்டுக் கதைகள் உள்ளன. நீங்கள் நடைமுறையில் புரிய வைப்பதற்காக அமர்ந்துள்ளீர்கள். வேறு யாருடைய அறிவிலும் இல்லை. அறிவாளி என்றால் ஒரே ஒரு "காட் ஃபாதர்" - பரமபிதா ஆவார். மற்ற எல்லோரையும் இராவணன் (நான் சென்ஸிபிள்) அறிவற்றவராக ஆக்கி விட்டுள்ளான். பாவனமானவர்களை (சென்ஸிபிள்) அறிவுள்ளவர்கள் என்றும் பதீதர்களை அறிவற்றவர்கள் என்றும் கூறப்படுகிறது. இந்த எல்லயில்லாத விஷயத்தை யாருமே அறியாமல் உள்ளார்கள். இதுவோ முற்றிலும் எளியதா. ஆம், உண்மையில் நமது தந்தை ஆவார் என்று கூறினால் போதுமானது. தந்தையிடமிருந்து அவசியம் எந்த செலவுமின்றி குழந்தைகளுக்கு ஆஸ்தி கிடைக்க வேண்டும். குழந்தை பிறந்து விடுகிறார் மற்றும் ஆஸ்தி கிடைத்து விடுகிறது. லௌகீக தந்தையிடமிருந்து குழந்தைக்கு ஆஸ்தி கிடைப்பதே ஜீவன் பந்தனத்தினுடையது. இந்த ஒரே ஒரு தந்தைக்குத் தான் பதீதபாவனர் என்று கூறப்படுகிறது. இங்கு இருப்பதே இராவணனினுடைய அசுர இராஜ்யம். இப்பொழுதோ இவர் இறைவன் தந்தை ஆவார். ஹெவென்லி காட்ஃபாதர் என்று கூறவும் செய்கிறார்கள். எனவே அவரிடமிருந்து தான் சொர்க்கத்தின் (ஹெவென்) ஆஸ்தி கிடைக்க வேண்டி உள்ளது. ஹெவென் என்று கூறப்படுவதே புதிய உலகைத்தான். பழைய உலகத்தினுடையதோ மகா விநாசம் எதிரிலேயே உள்ளது. எவ்வளவு தாமதமாக ஆகிக் கொண்டு போகுமோ மனிதர்களுக்கு விநாசத்தைப் பற்றிய நிச்சயம் ஏற்பட்டு கொண்டே போகும். மனிதர்களின் மனதில் வந்து கொண்டும் இருக்கிறது. நாளைக்குக் கூட போர் மூண்டு விட முடியும் என்று உணர்ந்துள்ளீர்கள். சாவு எதிரிலேயே உள்ளது என்பதையும் புரிந்துள்ளீர்கள். நாங்கள் பிரஜா பிதா பிரம்மா குமார் குமாரிகள் ஆவோம் என்பதை நீங்களும் கூறுகிறீர்கள். சிவபாபாவின் குழந்தைகளாக இருக்கவே இருக்கிறோம். ஆஸ்திக்கு உரிமையாளர் ஆகி விடுகிறோம். தந்தை மற்றும் ஆஸ்தியை மட்டும் நினைவு செய்யுங்கள், அவ்வளவே! கார்டில் கூட இந்த வார்த்தைகளை அச்சிட வேண்டும். இந்த ஒரே ஒரு புதிரை விடுவித்து விட்டீர்கள் என்றால் ஒரு விநாடியில் ஒரு பைசா செலவுமின்றி ஜீவன் முக்தி கிடைக்க முடியும். தந்தை மற்றும் ஆஸ்தியை நினைவு செய்வது மட்டுமே நாம் செய்ய வேண்டியதாகும் அவ்வளவே ! சொர்க்கத்தின் அதிபதி ஆகி விடுவீர்கள் அல்லவா? சொர்க்கத்தில் கூட வரிசைக்கிரமமான பதவிகளே இருக்கிறது அல்லவா? ஞானத்தின் மூலமாக நாம் என்ன செய்ய வேண்டும் என்பதை தாங்களாகவே புரிந்து கொண்டு விடுவார்கள். இங்கு பைசா ஆகியவற்றின் எந்த விஷயமும் இல்லை. கேட்பதை விட இறப்பதே மேல் என்று பாபா எப்பொழுதும் குழந்தைகளுக்குக் கூறுகிறார். தந்தையிடமிருந்து

ஆஸ்தி பெற்று விட்டார்கள். பின் ஏன் கேட்கிறீர்கள்? தாய் தந்தை இருவருமே ஒரு பையன் வாரிசு வேண்டும் என்று விரும்புகிறார்கள். நீங்கள் இப்பொழுது பாபாவின் குழந்தைகள் தானே! எல்லோரும் ஃபாதர் என்று கூறுகிறீர்கள் அல்லவா? தந்தை ஆத்மாக்களிடம் உரையாடுகிறார். அட, எனக்கு நீங்கள் பையன்கள் தானே! பின் என்னை மற்றும் ஆஸ்தியை ஏன் நினைவு செய்யாமல் இருக்கிறீர்கள். இந்த பையன்களிடம் (ஆத்மாக்களிடம்) பிரம்மா சரீரத்தின் மூலமாக உரையாடுகிறேன். பிரம்மாவிற்கும் நீங்கள் குழந்தைகள் ஆவீர்கள். இல்லாவிட்டால் பிரம்மாவின் வீட்டிற்கு எப்படி வர முடியும்? பிரம்மாகுமார் குமாரிகளுக்கு பாட்டனாரின் ஆஸ்தி கிடைக்கிறது. சொர்க்கத்தின் படைப்பு கர்த்தா பிரம்மா ஒன்றும் கிடையாது. உங்களுடைய குருவும் பிரம்மா கிடையாது. சத்குருவோ ஒரே ஒருவர் ஆவார். இந்த பிரம்மா கூட அவரிடமிருந்து கற்கிறார். அப்படி இன்றி கற்றுக் கொண்ட பின் அவர் போய்விட்டார் என்றால் நாங்கள் பீடத்தில் அமர்ந்து விடுவோம் என்பதல்ல. அப்படி ஆவது இல்லை. சத்குரு ஒரே ஒருவர் ஆவார். நாம் அனைவரும் அவரிடமிருந்து கற்றுக் கொண்டு சத்கதியை அடைகிறோம். குழந்தைகள் சேவை நிறைய செய்ய முடியும். நிறைய வாய்ப்புக்கள் உள்ளன. கோவில்கள் ஆகிய இடங்களில் கூட இந்த கார்டு (நோட்டீஸ்) எடுத்துச் சென்று புரிய வைக்கலாம். ஏதாவது காரியம் செய்து காண்பியுங்கள். பாபா கூறும் யுக்தி மிகவுமே சலபமானது ஆகும். பாபா சோதித்து கொண்டே இருக்கிறார். "பாபா ரயிலில் நாங்கள் 10-20 பேரிடம் இந்த கேள்வி கேட்டோம்" என்று எங்கிருந்தாவது சமாசாரம் வருகிறதா என்று பார்ப்போம். ஒருவரிடம் கேள்வி கேட்டீர்கள் என்றால் 10 பேர் காது கொடுத்து கேட்பார்கள். வீட்டில் அமர்ந்தபடியே யாருக்கேனும் புரிய வைத்தீர்கள் என்றால் இது ஒன்றும் பெரிய விஷயமா என்ன? தந்தை மற்றும் ஆஸ்தியை நினைவு செய்யுங்கள் என்று மட்டுமே தந்தை கூறுகிறார். சிறிய குழந்தைகளுக்கோ புத்தியில் இருப்பதில்லை. வாலிபராக ஆகும் பொழுது புத்தியில் இருக்கிறது. உங்களுடைய உறுப்புக்களோ பெரியது ஆகும். ஒரு நொடியில் ஜீவன் முக்தி கிடைக்கிறது. பாபா நமக்கு சொர்க்கத்தின் ஆஸ்தி அளிக்கிறார் என்பதை அறிந்துள்ளீர்கள். பாவம் மனிதர்கள் வெளியில் மிகவும் அடிகள் வாங்கி கொண்டிருக்கிறார்கள். அவர்களை எப்படி விடுவிப்பது? இதில் யுக்திகள் நிறைய வேண்டும். எத்தனை பெண் குழந்தைகள் வீட்டில் அமர்ந்தபடியே "பாபா நாங்களோ உங்களுடையவர்கள் ஆகி விட்டோம்" என்று எழுதுகிறார்கள். ஒரு பொழுதும் பார்க்கவும் இல்லை சந்திக்கவும் இல்லை. இருப்பினும் பாபா நாங்கள் உங்களினுடையவர் ஆவோம் என்று எழுதுகிறார்கள். உங்களிடமிருந்து ஆஸ்தியை நாங்கள் எடுத்தே ஆவோம். அடியும் வாங்கி கொண்டிருக்கிறார்கள். அப்பேர்ப்பட்ட பெண் குழந்தைகள் அநேகரை விட முன்னால் செல்ல முடியும். நீங்களோ அடியும் வாங்குவது இல்லை. அப்பொழுது கூட இந்த சேவை செய்யாமல் இருக்கிறீர்கள். பாபா கூறுவதைக் கூட கேட்டும் கேட்காமல் இருப்பவர்களாக ஆகி விடுகிறார்கள். நீங்கள் எந்த ஒரு மொழியிலும் கார்டு அச்சடிக்கலாம். சேவை செய்பவர்களுடைய புத்தி ஓட வேண்டும். பாபா ஏதாவது அதிகமான வேலை கொடுக்கிறாரா என்ன? அந்த உலகத்தின் அரசாங்கத்தினுடையது விநாசத்திற்காக எவ்வளவு பெரிய பஞ்சாயத்துக்கள் உள்ளன. உங்களிடம் அவினாஷி பதவியை அடைவதற்காக எவ்வளவு நல்ல யுக்திகள் உள்ளன. பக்தி மார்க்கத்தில் நிறைய செலவு செய்கிறார்கள் மற்றும் உங்களைப் பாருங்கள் என்ன செய்து கொண்டிருக்கிறீர்கள்? எந்த செலவும் இல்லை. பக்தி மார்க்கத்தில் நிறைய செலவு ஆகிறது. நீங்கள் ஒரு விநாடியில் ஜீவன் முக்தி பெறுகிறீர்கள். அறிவுள்ள குழந்தைகளாக இருப்பவர்கள் பாபாவிற்கு கார்டு அச்சடித்து காண்பியுங்கள். நாங்கள் எவ்வளவு சலபமாக பாபாவிடமிருந்து ஆஸ்தி எடுத்து கொண்டிருக்கிறோம். மனிதர்களே எவ்வளவு துக்கமுடையவர்களாக ஆகிறார்கள். எத்தனை பேர் யாத்திரையிலிருந்து பாதியிலேயே கூட திரும்பி வந்தும் விடுகிறார்கள். ஏழைகள் பாவம் நிறைய அலைகிறார்கள். அந்த அப்பாவிகள் மீது இரக்கம் ஏற்படுகிறது. நீங்கள் காட் ஃபாதர் உடைய குழந்தைகள் ஆவீர்கள். எனவே நீங்களோ சொர்க்கத்தில் வர வேண்டியவர்கள். இங்கு நீங்கள் நரகத்தில் ஏன் உள்ளீர்கள்? இதைக் கூறுபவர் யாராவது வேண்டும். அல்லாவின் வீடு செல்வதற்காக அல்லாவை நினைவு செய்யுங்கள் என்று நீங்கள் யாருக்கு வேண்டுமானாலும் புரிய வைக்க முடியும். அங்கிருந்து தான் நீங்கள் வந்துள்ளீர்கள். இப்பொழுது தந்தையை நினைவு செய்யுங்கள் "நன் பட் ஒன்" கன்னிகைகளுக்குத் தான் புரிய வைக்க வேண்டி உள்ளது. நீங்கள் கடவுளை நினைவு செய்ய வேண்டும். கிறிஸ்து கூட அவரை நினைவு செய்துள்ளார். ஒரு வேளை பிரம்மா போய் விட்டார் என்று வைத்து கொள்வோம். அப்பொழுது கூட நீங்கள் சிவபாபாவையே நினைவு செய்ய வேண்டும். சரீரமோ விடுபட்டு தான் போகும். நீங்கள் அவரை நினைவு செய்ய வேண்டும். என்னை மட்டுமே நினைவு செய்யுங்கள் என்று சிவபாபா கூறுகிறார்.

எந்த ஒரு தேகதாரியையும் நினைவு செய்யக் கூடாது. (தேவீ அபிமானி) ஆத்ம உணர்வுடையவர் ஆக வேண்டும். தேகதாரிகளோ எல்லோரும் இறந்து விட்டுள்ளார்கள். என் ஒருவனை நினைவு செய்யுங்கள் என்று தந்தை கூறுகிறார். உலகத்திலோ ஒருவரையொருவர் துக்கப்படுத்திக் கொண்டே இருக்கிறார்கள். இங்கு நாங்கள் ஒரு விஷயத்தைக் காதுகளில் கூறுகிறோம். மிகவும் சுலபமானது ஆகும். அ மற்றும் ஆ - அப்பா மற்றும் (ஆஸ்தி) அரசாட்சியை நினைவு செய்யுங்கள். மன்மனாபவ என்பதன் பொருளே இது தான்! பிற எல்லாமே விளக்கங்கள். தந்தை கல்யாணகாரி (நன்மை செய்பவர்) ஆவார். குழந்தைகளும் கல்யாணகாரி ஆக வேண்டும். குழந்தைகளும் நிரூபணம் கொடுக்க வேண்டும். இன்றைக்கு நான் எத்தனை பேருக்கு நன்மை செய்தேன். நன்மை செய்ய வேண்டும் என்றால் சுற்றி வர வேண்டி இருக்கும். தர்ம ஸ்தாபனையின் பொருட்டு கூட அடி வாங்க வேண்டி வரும். நாம் அப்பேர்ப்பட்ட யாத்திரையைக் கற்பிக்கிறோம் அதன் பிறகு ஒரு பொழுதும் இன்னொரு யாத்திரை செய்ய வேண்டி வராது. மன்மனாபவ. யாத்திரீகர்களின் பின்னாலேயே இருக்க வேண்டும். அதற்கு மிகவும் கூரிய புத்தி வேண்டும். நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. வைரம் போல ஆவதற்கான சாதனம் தந்தையின் நினைவு ஆகும். தந்தையின் நினைவு மூலமாக ஒரு பைசா செலவின்றி உலக அரசாட்சி கிடைத்து விடும். எனவே நிரந்தரமாக ஒரு தந்தையின் நினைவில் இருக்க வேண்டும்.
2. கேட்பதை விட இறப்பதே மேல் - தந்தையிடமிருந்து எல்லாமே கிடைத்து விட்டது. எனவே கேட்க கூடாது. நன்மை செய்பவராக ஆகி அனைவருக்கும் உண்மையான வழி கூற வேண்டும்.

வரதானம்: அனைத்து கஜானாக்களிலும் நிறைந்தவராக ஆகி, ஒவ்வொரு நேரமும் சேவையில் பிஸியாக இருக்கும் விஷ்வ கல்யாணகாரி ஆகுக !

உலக நன்மைக்கு நிமித்தமாக ஆகி இருக்கும் ஆத்மா முதலில் சுயம் எல்லா பொக்கிஷங்களிலும் நிறைந்தவராக இருப்பார். ஞான பொக்கிஷம் இருக்கிறது என்றால் முழுமையான ஞானம் இருக்க வேண்டும். எந்த ஒரு குறையும் இருக்கக் கூடாது. அப்பொழுது தான் நிரம்பிய நிலை என்று கூறுவார்கள். ஒரு சிலரிடம் கஜானா நிரம்பி இருந்தாலும் கூட தக்க நேரத்தில் காரியத்தில் ஈடுபடுத்த முடியாமல் இருப்பார்கள். காலம் கழிந்த பின் யோசிக்கிறார்கள். அப்படியானல் அவர்களைக் கூட நிறைந்திருப்பவர்கள் என்று கூற முடியாது. விஷ்வ கல்யாணகாரி ஆத்மாக்கள் மனம், சொல், செயல் சம்பந்தம் தொடர்புகளில் ஒவ்வொரு நேரமும் சேவையில் பிஸியாக இருப்பார்கள்.

சுலோகன்: ஞானம் மற்றும் யோகத்தின் கபாவத்தை (நேச்சர்) அமைத்து கொண்டீர்கள் என்றால் ஒவ்வொரு செயலும் இயல்பாகவே (நேச்சர்) சிறந்ததாகவும் யுக்திகளுடன் கூடியதாகவும் இருக்கும்.